

MT

Programm ta' Hidma 2022+



IL-QORTI
EWROPEA
TAL-AWDITURI

DAĦLA



Il-pandemija globali tal-COVID-19 qed tkompli tkun ta' piż kbir fuq il-ħajja tan-nies fl-Unjoni Ewropea. Għalkemm irnexxielna negħlbu l-agħar fażi tagħha, xorta waħda se jkollna niffaċċjaw il-konsegwenzi tagħha fis-snin li ġejjin.

Fl-istess ħin, l-UE poġġiet lilha nnifisha fuq quddiem nett fil-ġlieda kontra t-tibdil fil-klima globali u t-tranżizzjoni lejn ekonomija moderna, effiċjenti fl-użu tar-riżorsi u kompetittiva.

B'konsegwenza ta' dan, il-programmi ta' rkupru ta' wara l-COVID u l-miżuri għall-ġlieda kontra t-tibdil fil-klima se jirċievu assistenza finanzjarja mill-UE fuq skala mingħajr preċedent. Minbarra r-riżorsi baġitarji tas-soltu maqbula bħala parti mill-qafas finanzjarju pluriennali (QFP) 2021-2027, l-Unjoni Ewropea nediet l-inizjattiva "NextGenerationEU" (NGEU), li sehem sinifikanti minnha huwa ddedikat għat-tranżizzjoni ekoloġika.

Ir-rwol tagħna bħala l-awditur indipendenti estern tal-Unjoni Ewropea huwa li nivverifikaw li l-fondi tal-UE jingabru u jintefqu skont ir-regoli u r-regolamenti rilevanti, u jekk l-infiq jiksibx riżultati għall-kontribwent Ewropew. Dan japplika wkoll għall-miżuri l-ġodda li ttieħdu biex iċ-ċittadini jiġu megħjuna jegħlbu l-effetti avversi tal-pandemija u l-isfidi li jirriżultaw mit-tibdil fil-klima.

Il-Programm ta' Ħidma 2022 + tagħna tnejja b'dawn l-isfidi partikolari f'moħħna. Taħt il-qasam ta' nfiq u ta' politika "Ir-rispons tal-UE għall-COVID-19 u l-irkupru wara l-kriżi", aħna qed nippjanaw li nippubblikaw 16-il rapport dwar kwistjonijiet bħall-akkwist tal-vaċċini kontra l-COVID-19, u sensiela ta' awditi dwar il-Facilità għall-Irkupru u r-Reżiljenza. Taħt l-intestatura "it-tibdil fil-klima, l-ambjent u r-riżorsi naturali", aħna qed nippjanaw li nhejju 17-il rapport, inkluż dwar l-integrazzjoni tal-klima u l-bijokarburanti.

Madankollu, aħna nkopru wkoll il-ħafna oqsma oħra ta' nfiq u ta' politika tal-UE. Hawn taħt issib lista ta' 79 rapport speċjali u rapport analitiku li biħsiebna nippubblikaw fl-2022 u fi snin sussegwenti.

Liċ-ċittadini tal-UE, lill-partijiet ikkonċernati istituzzjonali tagħna u lis-sħab tagħna, kemm fil-livell tal-UE kif ukoll f'dak tal-Istati Membri, nassigurawhom li se nipprovdulhom awditi indipendenti u oġġettivi kif ukoll rapporti dwar kwistjonijiet ewlenin għall-futur tal-Unjoni Ewropea. Aħna se nkomplu nenfasizzaw it-theddid u l-

opportunitajiet fejn niltaqgħu magħhom, sabiex nappoġġaw lill-Unjoni Ewropea fl-ilħuq tal-għanijiet tagħha.



Klaus-Heiner Lehne
Il-President

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Rispons tal-UE għall-COVID-19 u rkupru wara l-križi 2022	Akkwist ta' vaċċini kontra l-COVID-19	Awditu biex jiġu vvalutati l-isforzi tal-UE biex tikseb kwantitajiet suffiċjenti ta' vaċċini tal-COVID-19 b'mod effettiv.
	Fondi Strutturali u ta' Investiment Ewropej, u Faċilità għall-Irkupru u r-Reziljenza	Rapport Analitiku biex jiġu analizzati r-riskji u l-opportunitajiet fil-koordinazzjoni tal-Fondi Strutturali u ta' Investiment Ewropej u l-Faċilità għall-Irkupru u r-Reziljenza (RRF) fir-rigward tal-finanzjament tal-investimenti pubbliċi.
	Faċilità għall-Irkupru u r-Reziljenza – tfassil tas-sistema ta' kontroll tal-Kummissjoni	Awditu biex jiġi vvalutat jekk is-sistema ta' kontroll tal-Kummissjoni għandhiex il-potenzjal li tiżgura r-regolarità tal-pagamenti taħt l-RRF u tipproteġi l-interessi finanzjarji tal-UE.
	Pjanijiet nazzjonali għall-irkupru u r-reziljenza (NRRPs)	Awditu biex jiġi vvalutat il-proċess ta' approvazzjoni tal-pjanijiet nazzjonali għall-irkupru u r-reziljenza (NRRPs) ippreżentati fil-qafas tal-Faċilità għall-Irkupru u r-Reziljenza.
	Inizjattiva ta' Investiment fir-Rispons għall-Coronavirus (CRII/CRII+) u r-REACT-EU	Awditu biex jiġi eżaminat jekk il-Kummissjoni adattatx b'mod effettiv il-politika ta' koeżjoni għall-perjodu 2014-2020 permezz tal-Inizjattivi ta' Investiment fir-Rispons għall-Coronavirus u r-REACT-EU, u mmobilizzatx malajr il-fondi SIE biex tirrispondi għall-pandemija tal-COVID-19.
	Appoġġ biex jittaffew ir-Riskji ta' Qgħad f'Emerġenza (SURE)	Awditu biex jiġi analizzat jekk ix-SURE kienx effettiv fil-protezzjoni tal-impjegi permezz ta' appoġġ għall-introjtu għall-impjegati u s-sostituzzjoni tal-introjtu għall-persuni li jaħdmu għal rashom – u b'hekk biex jiġu evitati sensji żejda – matul il-križi tal-COVID-19.
	Ġestjoni tad-dejn fil-Kummissjoni	Awditu biex jiġi vvalutat jekk il-Kummissjoni żviluppatx sistemi effettivi għall-immaniġġjar tal-finanzjament b'dejn għall-NGEU.
	Reziljenza tal-istituzzjonijiet u l-korpi tal-UE	Awditu biex jiġu vvalutati l-miżuri amministrattivi stabbiliti mill-istituzzjonijiet tal-UE biex tinżamm il-kontinwità tan-negozju matul il-križi tal-COVID-19.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Rispons tal-UE għall-COVID-19 u rkupru wara l-kriżi 2022	Moviment liberu – Fażi I	Awditu biex jiġi ddeterminat jekk il-Kummissjoni kinitx ħadet azzjoni effettiva biex tippoteġi d-dritt tal-moviment liberu, inkluż il-funzjonament tal-ftehim ta' Schengen, fil-kuntest tal-kriżi tal-COVID-19 bejn Frar 2020 u Settembru 2021.
	Moviment liberu – Fażi II	Awditu biex jiġi kkomplementat l-awditu bl-isem ta' "Moviment liberu – Fażi I" li jivvaluta d-dritt tal-moviment liberu fil-kuntest tal-kriżi tal-COVID-19.
Rispons tal-UE għall-COVID-19 u rkupru wara l-kriżi 2023+	Katina tal-provvista tal-ikel matul il-COVID-19	Awditu biex jiġi vvalutat jekk il-Kummissjoni u l-Istati Membri rrispondewx kif xieraq għall-pandemija tal-COVID-19 biex tinżamm is-sigurtà tal-ikel fl-UE kollha.
	Rispons tal-aġenziji tal-UE għall-pandemija	Awditu biex jiġi vvalutat kif l-Aġenzija Ewropea għall-Medicini (EMA) u ċ-Ċentru Ewropew għall-Prevenzjoni u l-Kontroll tal-Mard (ECDC) rrispondew għall-isfida tal-pandemija tal-COVID-19 u jekk dan ir-rispons kienx adegwat għall-użu.
	Assorbiment tal-Faċilità għall-Irkupru u r-Reżiljenza	Awditu biex jiġi vvalutat wieħed mill-obiettivi ewlenin tal-Faċilità għall-Irkupru u r-Reżiljenza (RRF): il-heffa tal-iżborż. Sa liema punt sar frontloading tal-finanzjament taħt l-RRF l u ntuża mill-Istati Membri għar-riformi u l-investment?
	Prestazzjoni tal-Faċilità għall-Irkupru u r-Reżiljenza	Awditu biex jiġi vvalutat ix-xerqien tal-mekkaniżmu tal-Kummissjoni għall-monitoraġġ tal-ikkompletar tal-istadji importanti u l-miri maqbula stabbiliti fil-pjanijiet għall-irkupru u r-reżiljenza (RRPs) tal-Istati Membri biex titkejjel il-prestazzjoni tal-faċilità.
	Sistemi ta' kontroll tal-Istati Membri għall-Faċilità għall-Irkupru u r-Reżiljenza	Awditu biex jiġi vvalutat jekk is-sistemi ta' kontroll tal-Istati Membri għall-ġestjoni tal-fondi riċevuti mill-RRF humiex imfassla tajjeb biex jipproteġu l-interessi finanzjarji tal-UE.
	Implimentazzjoni tal-Faċilità għall-Irkupru u r-Reżiljenza mill-Istati Membri	Awditu biex tiġi vvalutata l-implimentazzjoni tal-pjanijiet għall-irkupru u r-reżiljenza (RRPs) f'għadd żgħir ta' Stati Membri, b'fokus fuq l-obiettivi ta' politika ewlenin tal-RRP nazzjonali ta' kull pajjiż. Matul iċ-ċiklu tal-ħajja tal-implimentazzjoni tal-RRF, il-QEA tista' progressivament tkopri s-27 pjan nazzjonali kollha għall-irkupru u r-reżiljenza b'awditi bħal dawn.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Żieda fil-kompetittività ekonomika tal-UE għall-benefiċċju taċ-ċittadini kollha 2022	Twessigh ta' Orizzont 2020	Awditu biex jiġu analizzati l-azzjonijiet identifikati f'Orizzont 2020 bħala li għandhom l-għan li "jingħalaq id-distakk bejn ir-riċerka u l-innovazzjoni fl-Ewropa" li hemm bejn "il-mexxejja fl-innovazzjoni" u "l-innovaturi modesti", biex b'hekk tikber il-partecipazzjoni f'Orizzont 2020 u jingħata kontribut għar-realizzazzjoni taż-Żona Ewropea tar-Riċerka.
	Kompetittività tal-SMEs	Awditu biex jiġi vvalutat jekk il-Kummissjoni u l-Istati Membri żgurawx użu orjentat lejn ir-riżultati tal-appoġġ taht l-FEŻR biex l-SMEs isiru aktar kompetittivi u adatti għall-futur.
	Sigurtà tan-networks tal-5G	Awditu biex jiġi vvalutat jekk l-UE hijiex qed timplimenta networks siguri tal-5G b'mod f'waqt u konċertat.
	Internalizzazzjoni tal-SMEs	Awditu biex jiġu eżaminati l-programmi ta' appoġġ tal-UE għall-internazzjonalizzazzjoni tal-SMEs fl-UE.
	Unjoni tal-Energija	Awditu biex tiġi eżaminata s-sorveljanza mill-Aġenzija tal-Unjoni Ewropea għall-Kooperazzjoni tar-Regolaturi tal-Energija (ACER) fuq l-implimentazzjoni konsistenti u effettiva tar-regoli tas-suq tal-elettriku u s-sorveljanza fuq l-abbuż tas-suq u t-trasparenza (REMIT) fil-qasam tas-suq intern tal-enerġija.
	Big data tad-DĠ AGRI	Awditu biex jiġi vvalutat kif il-Kummissjoni tuża d- <i>data</i> u l-analitika tad- <i>data</i> għall-analiżi tal-politika agrikola komuni u kif kienet qed tfejji ruħha biex tagħmel użu aħjar mill-big data.
	Drittijiet ta' proprjetà intellettuali	Awditu biex jiġi jvvalutat jekk il-Kummissjoni hijiex effettiva fl-iżvilupp tal-politika tal-UE dwar il-proprjetà intellettuali u fil-protezzjoni tad-drittijiet ta' proprjetà intellettuali fis-suq uniku.
	Gvern elettroniku	Awditu biex jiġu vvalutati t-tfassil, l-effettività u l-monitoraġġ tal-pjan ta' azzjoni dwar il-gvern elettroniku għall-2016-2020. Minhabba l-firxa wiesgħa ta' azzjonijiet inklużi fil-pjan, aħna nillimitaw il-valutazzjoni tagħna għal azzjonijiet li jimmiraw in-negozji.
	Digitalizzazzjoni tal-iskejjel	Awditu biex tiġi vvalutata l-effettività tal-appoġġ tal-UE għad-digitalizzazzjoni tal-iskejjel.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Żieda fil-kompetittività ekonomika tal-Unjoni għall-benefiċċju taċ-ċittadini kollha 2023+	Insiru t-tieni l-akbar produttur tal-batteriji fid-Dinja sal-2024	Awditu biex jiġi vvalutat jekk il-Kummissjoni u l-Istati Membri kinux effettivi fl-iżvilupp ta' katina ta' valur globalment kompetittiva u effiċjenti fir-riżorsi għall-batteriji fl-UE.
	Investiment Dirett Barrani	Awditu biex jiġi pprovdut fehim approfondit inizjali dwar kemm qed jiġi implimentat b'mod effettiv ir-Regolament 2019/452 dwar mekkaniżmi għall-iskrinjar tal-investimenti diretti barranin (FDI).
	Operaturi Ekonomiċi Awtorizzati	Awditu biex jiġi vverifikat jekk il-Kummissjoni u l-Istati Membri jiżgurawx li l-operatur ekonomiku awtorizzat (AEO) jilhaq l-objettiv tiegħu li jsaħħaħ is-sigurtà tal-katina tal-provvista internazzjonali u jiffacilita l-kummerċ, filwaqt li jiżgura li d-dhul jingabar kollu.
	Industrija tal-mikroċippi	Awditu biex jiġi vvalutat jekk il-Kummissjoni u l-Istati Membri kinux appoġġaw b'mod effettiv industrija tal-mikroċippi globalment kompetittiva fl-UE.
	Użu tal-idroġenu fit-trasport	Awditu biex tiġi vvalutata l-effettività tal-istrategija tal-Kummissjoni fil-promozzjoni tal-infrastruttura tal-idroġenu tal-UE għat-trasport, u l-effiċjenza tal-appoġġ tal-UE għall-iżvilupp u l-forniment f'waqtu tal-infrastruttura tal-idroġenu għat-trasport fl-Istati Membri.
	Rikonoxximent tal-kwalifiki professjonali fi ħdan l-UE	Awditu biex jiġi vvalutat jekk għadx hemm ostakli għar-rikonoxximent reċiproku tal-kwalifiki professjonali u d-diplomi akkademici tal-ħaddiema fi ħdan is-suq intern tal-UE.
	Intelliġenza Artifiċjali	Awditu biex jiġi analizzat jekk l-investimenti tal-Kummissjoni fil-qasam tal-intelliġenza artifiċjali, prinċipalment permezz ta' Orizzont 2020, humiex qed jiġu sfruttati kummerċjalment fl-UE, u b'mod partikolari fi ħdan l-industrija tal-UE.
	Koeżjoni elettronika u bini ta' kapaċità amministrattiva strateġika	Awditu biex jiġi vvalutat jekk il-Kummissjoni u l-Istati Membri humiex qed jisfruttaw bis-sħiħ il-potenzjal tal-koeżjoni elettronika sabiex jiġi applikat approċċ strateġiku lejn il-bini tal-kapaċità amministrattiva fil-qasam tal-koeżjoni.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Reżiljenza fil-konfront ta' theddid għas-sigurtà tal-Unjoni, u rispett għall-valuri Ewropej tal-libertà, id-demokrazija u l-istat tad-dritt 2022	Stat tad-dritt fil-Balkani tal-Punent	Awditu biex jiġi vvalutat jekk l-appoġġ tal-UE għall-Balkani tal-Punent ikkontribwixx b'mod effettiv għat-titjib tal-Istat tad-Dritt fir-reġjun.
	Protezzjoni kontra l-hacking għall-istituzzjonijiet tal-UE	Awditu biex jiġi vvalutat jekk l-istituzzjonijiet u l-aġenziji tal-UE humiex lesti li jitrattaw l-inċidenti ċibernetiċi.
	Kunflitti ta' interess	Awditu biex jiġi jeżaminat jekk il-Kummissjoni u l-Istati Membri stabbilewx politiki u proċeduri effettivi biex jindirizzaw il-problemi ta' kunflitt ta' interess fil-pagamenti li jsiru taħt il-PAK u taħt il-Koeżjoni.
	PAK u miżuri effettivi kontra l-frodi	Awditu biex jiġi vvalutat jekk il-Kummissjoni ħaditx azzjoni xierqa dwar il-frodi fl-infiq taħt il-PAK, u jekk identifika ir-riskji marbuta mal-“ħtif tal-art” u rrispondietx għalihom kif xieraq.
	Programmazzjoni tal-għajnuna għall-iżvilupp	Awditu biex jiġi vvalutat jekk l-UE allokatx l-għajnuna għall-iżvilupp tagħha għall-perjodu 2021-2027 abbażi ta' strateġija ddefinita sew u jekk ipproduċietx programmi ta' appoġġ ta' kwalità.
	Kooperazzjoni transfruntiera fil-Viċinat	Awditu biex jiġi vvalutat jekk il-programmi ta' kooperazzjoni transfruntiera tal-Istrument Ewropew ta' Viċinat (ENI) kinux effettivi fit-tiżni tal-kooperazzjoni territorjali bejn il-fruntieri esterni tal-UE.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Reżiljenza fil-konfront ta' theddid għas-sigurtà tal-UE, u rispett għall-valuri Ewropej tal-libertà, id-demokrazija u l-istat tad-dritt 2023+	Azzjoni Preparatorja fuq ir-Riċerka dwar id-Difiża	Awditu biex jiġi vvalutat jekk l-Azzjoni Preparatorja fuq ir-Riċerka dwar id-Difiża (PADR) kinitx effettiva fl-ittestjar tal-mekkaniżmi biex tiġi ffinanzjata u stimulata l-kooperazzjoni fost l-atturi fl-Istati Membri tal-UE.
	Inizjattiva Spotlight	Awditu biex jiġi vvalutat jekk il-kontribuzzjonijiet tal-UE għall-Inizjattiva Spotlight kongunta bejn l-UE u n-NU humiex mod effiċjenti biex tiġi indirizzata l-vjolenza kontra n-nisa u l-bniet madwar id-dinja.
	Ugwaljanza għall-persuni b'diżabbiltà	Awditu biex jiġi vvalutat jekk il-kontribut tal-UE biex tiġi żgurata l-ugwaljanza għall-persuni b'diżabbiltà huwiex effettiv.
	Servizz Ewropew għall-Azzjoni Esterna	Awditu biex jiġi vvalutat jekk is-Servizz Ewropew għall-Azzjoni Esterna huwiex mgħammar tajjeb biex jikkontribwixxi b'mod effettiv għall-koerenza tal-politika estera u ta' sigurtà komuni (PESK).
	Indirizzar tal-Kawżi Ewlenin tal-Migrazzjoni fl-Afrika	Awditu biex jiġi vvalutat jekk il-proġetti implimentati permezz tal-Fond Fiducjarju tal-UE għall-Afrika kisbux ir-riżultati intenzjonati tagħhom filwaqt li rrispettaw id-drittijiet bażiċi tal-bniedem.
	Facilità għar-Refuġjati fit-Turkija	Awditu biex jingħata segwitu għar-rakkomandazzjonijiet li saru fir-Rapport Speċjali Nru 27/2018 u jiġu vvalutati r-riżultati tal-fergħa tal-iżvilupp taħt l-ewwel segment tal-Facilità għar-Refuġjati fit-Turkija.
	Stat tad-dritt fl-UE	Awditu biex jiġi eżaminat jekk il-kundizzjonalità l-għdida tal-istat tad-dritt hijiex għodda effettiva biex tipproteġi l-interessi finanzjarji tal-UE f'każ ta' ksur tal-istat tad-dritt fil-qasam tal-koeżjoni.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Tibdil fil-klima, ambjent u riżorsi naturali 2022	Durabbiltà tad-diversifikazzjoni rurali u l-investimenti f'infrastrutturi	Awditu biex jiġi eżaminat jekk il-Kummissjoni u l-Istati Membri ħadux azzjoni biex jidderieġu l-investimenti rilevanti għall-iżvilupp rurali, b'mod partikolari dawk marbuta mad-diversifikazzjoni u l-infrastruttura, lejn proġetti b'benefiċċji dejjiema.
	Tassazzjoni u sussidji fuq l-enerġija	Rapport analitiku biex jiġu eżaminati t-tassazzjoni tal-enerġija u l-politika tas-sussidji f'termini tal-kontribut tagħha għall-objettivi klimatiċi tal-UE.
	Reġjuni tal-faħam fi tranżizzjoni	Awditu biex jiġi pprovdut fehim approfondit dwar ir-rwol li kellu l-finanzjament tal-UE fit-tranżizzjoni soċjoekonomika f'reġjuni fejn l-industrija tal-faħam kienet qed tonqos, u jekk dawn il-fondi ġewx immaniġġjati bl-aħjar mod mill-Kummissjoni u mill-awtoritajiet nazzjonali/reġjonali ewlenin.
	Sajd illegali	Awditu biex jiġi vvalutat jekk l-azzjoni tal-UE dwar is-sajd illegali timmirax ir-riskji ewlenin u tippromwovix ibhra sostenibbli.
	Integrazzjoni tal-azzjoni klimatika	Awditu biex jiġi vvalutat jekk il-Kummissjoni tirrappurtax informazzjoni rilevanti u affidabbli dwar l-infiq fuq il-klima u dwar il-progress tal-mira ta' 20 % għall-integrazzjoni tal-klima għall-perjodu 2014-2020.
	Protezzjoni tal-ħamrija u ġestjoni tad-demel	Awditu biex jiġi vvalutat jekk il-politika agrikola komuni u d-dispożizzjonijiet rilevanti tad-Direttiva dwar in-Nitrati jippermettux lill-UE tikseb ġestjoni sostenibbli tal-ħamrija u tipprevieni konċentrazzjonijiet eċċessivi mid-demel likwidu.
	Trasport intermodali tal-merkanzija	Awditu biex jiġi vvalutat jekk il-proġetti ffinanzjati mill-UE kinux effettivi biex jistimulaw trasport tal-merkanzija multimodali u sostenibbli

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Tibdil fil-klima, ambjent u riżorsi naturali 2022	Ekonomija ċirkolari	Awditu biex tiġi eżaminata l-effettività tal-appoġġ, mogħti mill-Fond Ewropew għall-Iżvilupp Reġjonali, għall-fażijiet ta' tfassil u produzzjoni tal-ekonomija ċirkolari.
	Tibdil fil-Klima u għajjnuna għall-iżvilupp	Awditu biex tiġi vvalutata l-effettività tal-għajjnuna li tingħata mill-Alleanza Globali kontra t-Tibdil fil-Klima+ (GCCA+), l-inizjattiva ta' azzjoni esterna prinċipali tal-UE li tindirizza t-tibdil fil-klima, lill-aktar pajjiżi vulnerabbli biex jimmitigaw ir-riskji u jadattaw għall-bidliet.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Tibdil fil-klima, ambjent u riżorsi naturali 2023+	Miri klimatiċi	Awditu biex jittieħed kont tal-punt sa fejn intlaħqu l-miri għall-klima u l-enerġija għall-2020, filwaqt li jiġi vvalutat jekk il-qafas ta' governanza tal-UE għall-klima u l-enerġija jipprovdi bażi robusta biex jintlaħqu l-miri għall-2030.
	Enerġija blu u politika marittima integrata	Awditu biex jiġi vvalutat jekk il-politika marittima integrata tal-UE u l-inizjattivi finanzjati mill-UE kkontribwewx għat-tkabbir sostenibbli fis-settur tal-enerġija rinnovabbli tal-baħar.
	Bliet intelligenti	Awditu biex jivvaluta (i) l-effettività tal-proġetti ta' riċerka finanzjati mill-UE u (ii) l-impatt tagħhom biex l-ibliet isiru intelligenti (aktar). Huwa se jivvaluta wkoll jekk it-tfassil ta' Orizzont Ewropa (inklużi l-missjonijiet) ħax inkunsiderazzjoni t-tagħlimiet meħuda fil-passat.
	Trasport tal-annimali	Awditu biex jiġi eżaminat l-impatt tar-regoli tal-UE fuq it-trasport ta' annimali ħajjin.
	Trobbija tal-ħut	Awditu biex jiġi vvalutat l-appoġġ tal-Fond Ewropew għall-Affarijiet Marittimi u s-Sajd (FEMS) għal proġetti tal-akkwakultura, fejn gew identifikati r-riżultati, l-ispejjeż u s-sostenibbiltà ambjentali.
	Skart perikoluż	Rapport analitiku biex tiġi ppreżentata s-sitwazzjoni attwali fir-rigward tal-ġenerazzjoni, l-użu mill-ġdid, ir-riċiklaġġ u t-tikkettar ta' skart perikoluż fl-UE u l-vjeġġi lejn pajjiżi terzi.
	Bijokarburanti	Awditu biex jiġi vvalutat l-appoġġ mill-UE għall-varar ta' bijokarburanti sostenibbli, f'termini ta' jekk dan wassalx għall-isfruttament ta' sorsi sostenibbli u jekk għamilx differenza sinifikanti fl-użu tagħhom.
	Emissjonijiet tas-CO2 mill-karozzi u l-big data	Awditu biex jiġi vvalutat jekk ir-rapportar dwar l-emissjonijiet tal-karozzi huwiex affidabbli u jippermettix il-ġbir korrett u f'waqtu tal-multi relatati, kif ukoll biex jivvaluta l-impatt tal-flessibbiltà offruta lill-manifatturi u d-distakk bejn l-emissjonijiet li jseħħu f'laboratorju u dawk fid-dinja reali grazzi għall-big data.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Politiki fiskali u finanzi pubbliċi fl-Unjoni 2022	Galassja tal-Baġit 2021+	Awditu biex jiġi vvalutat id-disinn attwali tal-arkitettura finanzjarja tal-UE, inklużi l-bidliet li rriżultaw mill-QFP 2021-2027 u l-NGEU.
	Verifikazzjoni tal-ING	Awditu biex jiġi vvalutat jekk il-Kummissjoni mmanigġjatx iċ-ċiklu ta' verifikazzjoni tal-introjtu nazzjonali gross (ING) għall-perjodu 2016-2019 b'mod effettiv u effiċjenti.
	Supervizjoni bankarja fl-UE	Awditu biex jiġi pprovdut aċċertament dwar l-effiċjenza operazzjonali tal-ġestjoni tas-supervizjoni mwettqa mill-Bank Ċentrali Ewropew fir-rigward ta' istituzzjonijiet ta' kreditu sinifikanti.
	Suq uniku għal fondi ta' investiment	Awditu biex jiġi vvalutat sa liema punt ġie stabbilit suq uniku li jiffunzjona tajjeb għall-fondi ta' investiment u jekk dan jipproteġix lill-investituri u l-istabbiltà finanzjarja.
Politiki fiskali u finanzi pubbliċi fl-Unjoni 2023+	Irkupru tal-fondi tal-UE	Awditu biex jiġu vvalutati l-proċeduri ta' kontroll, fil-livell tal-Kummissjoni u tal-Istati Membri, li jiżguraw li l-UE tirkupra b'mod effettiv u f'waqtu l-fondi minfuqa li jkunu ntefqu b'mod irregolari.
	Riżorsa proprja l-għdida bbażata fuq l-iskart mhux riċiklat mill-imballaġġ tal-plastik	Awditu biex jiġi vvalutat jekk il-Kummissjoni stabbiliex qafas xieraq għall-ġestjoni tar-riżorsa proprja l-għdida bbażata fuq l-iskart mhux riċiklat mill-imballaġġ tal-plastik, inkluż għall-ġbir u l-verifikazzjoni tal-kontribuzzjonijiet tal-Istati Membri.
	Kompetizzjoni fiskali dannuża fl-UE	Awditu biex jiġu vvalutati t-tfassil, l-implimentazzjoni u l-effettività tal-miżuri ta' politika u regolatorji meħuda mill-Kummissjoni għall-ġlieda kontra l-frodi tat-taxxa, l-evażjoni tat-taxxa u l-evitar tat-taxxa fl-UE.

Qasam ta' politiki u ta' finanzjament tal-UE u s-sena tal-pubblikazzjoni ppjanata	Isem tal-kompitu	Tip ta' prodott tal-awditjar u objettiv tal-kompitu
Oqsma oħra 2022	Konsulenti esterni	Awditu biex jiġi vvalutat jekk il-Kummissjoni tiksibx valur għall-flus filwaqt li tipproteġi l-interessi tagħha meta tqabblad konsulenti impjegati minn kuntratturi.
	LEADER	Awditu biex jiġi eżaminat jekk l-approċċ ta' żvilupp lokali mmexxi mil-LEADER/mill-komunità wassalx benefiċċji għall-iżvilupp lokali u jekk il-Kummissjoni, l-Istati Membri u l-gruppi ta' azzjoni lokali mmanigġjawx tajjeb l-ispejjeż u r-riskji marbuta mal-approċċ.
	Statistika affidabbli	Awditu biex tiġi vvalutata l-effettività tal-Kummissjoni fil-forniment ta' statistika Ewropea ta' kwalità għolja.
	Blacklisting ta' operatori ekonomiċi	Awditu biex jiġi vvalutat jekk il-Kummissjoni waqqfithx sistema ta' esklużjoni tad-diligenza dovuta li taħdem tajjeb biex tiżgura li l-fondi tal-UE ma jmorrox għand riċevituri mhux affidabbli.
	Akkwist pubbliku	Rapport analitiku biex jiġu analizzati x-xejriet fl-UE kollha u l-aspetti speċifiċi għall-pajjiż abbażi tad- <i>data</i> ta' Tenders Electronic Daily (TED).
Oqsma oħra 2023+	Digitalizzazzjoni tal-ġestjoni tal-fondi tal-UE	Rapport analitiku biex jiġi analizzat l-istat tad-digitalizzazzjoni tal-ġestjoni u l-kontroll tal-fondi tal-UE, ir-riskji u l-isfidi assoċjati magħha, u l-implikazzjonijiet tagħha għall-awditjar.
	Illobbjar fil-konfront tal-legiżlaturi	Awditu biex jiġi vvalutat jekk ir-Registru ta' Trasparenza tal-UE huwiex għodda effettiva għall-iskrutinju pubbliku tal-attivitajiet tal-lobbisti li jippruvaw jinfluwenzaw it-teħid ta' deċiżjonijiet fil-livell tal-UE.
	Ġestjoni u kontroll fil-politika ta' Koeżjoni	Awditu biex jiġi vvalutat jekk il-kontrolli mwettqa mill-awtoritajiet manġerjali tal-Istati Membri, (magħrufa bħala kontrolli tal-ġestjoni tal-ewwel livell) humiex kompletament effettivi fil-prevenzjoni ta' żbalji fl-infiq taħt il-politika ta' koeżjoni.
	Settur tal-inbid	Awditu dwar kemm l-appoġġ tal-politika agrikola komuni għas-settur tal-inbid tal-UE għen biex dan isir aktar kompetittiv u reżiljenti.

DWARNA



Klaus Heidecker
LEHNE
Il-Germanja



Lucio Ivo DALRO
Il-Slovakja



Lorenzo S. LAZARONI
Il-Cipru



Pietro BISSO
Il-Italja



Beaudin TOM E MUGURIZA
Il-Spanja



Hrista IVANOVA
Il-Bulgarija



Alina BREWERHOFER
Il-Hollanda



Nicholas MILIOTIS
Il-Grecja



Beáta JAKOBES
Il-Danimarka



Sanna JEREB
Il-Slovenja



Jan GREGOR
Il-Repubblika Ceka



Mihail KOZLOV
Il-Latvja



Alexander SÄLZENS
Il-Litwanja



Leo BRUNCAT
Malta



João FIGUEIREDO
Il-Portugall



Julien PARIS
Il-Francia



Imola GÁLL-PELÉZ
Il-Ungerja



Eva LINOSTROM
Il-Lewzja



Tony MURPHY
Il-Irlanda



Hanna TAKKULA
Il-Finlandja



Annette TURTELBOOM
Il-Belġja



Vincent STEFAN
Il-Rumanja



Irina MALETIC
Il-Kroazja



François-Roger CAZALA
Il-Francia



Joël ELVINGER
Il-Lussemburgu



Heide BERGER
Il-Awstrija



Marek OPIOLA
Il-Polonja

Aħna l-awditur estern tal-UE. Il-QEA hija magħmula minn Membru wieħed minn kull Stat Membru u hija appoggata minn madwar 900 membru tal-persunal min-nazzjonalitajiet kollha tal-UE. Aħna bbażati fil-Lussemburgu, bdejna xogħolna fl-1977 u ilna istituzzjoni tal-UE mill-1993.

Il-**valuri** tagħna huma l-indipendenza, l-integrità, l-oġgettività, it-trasparenza u l-professjonalità.

Il-**missjoni** tagħna: Permezz tax-xogħol tal-awditjar li nwettqu, li huwa indipendenti, professjonali u jhalli impatt, aħna nivvalutaw l-ekonomija, l-effettività, l-effiċjenza, il-legalità u r-regolarità tal-azzjoni tal-UE. Dan jgħin biex jitlejbu l-għoti ta' rendikont, it-trasparenza u l-gestjoni finanzjarja tal-UE, u b'hekk tissaħħaħ il-fiduċja taċ-ċittadini fl-UE. Aħna nagħmlu hilitna biex nirrispondu b'mod effettiv għall-isfidi attwali u dawk tal-futur li l-UE se tiffaċċja f'ambjent li qed jinbidel malajr.

Il-**viżjoni** tagħna: Aħna għandna l-għan li nkunu fuq quddiem nett f'dak li jirrigwarda l-professjoni tal-awditjar tas-settur pubbliku, u li nikkontribwixxu għal Unjoni Ewropea aktar reżiljenti u sostenibbli li tiddefendi l-valuri demokratiċi li fuqhom hija bbażata.

Ir-rapporti tal-awditjar, ir-rapporti analitiċi u l-opinjoni tagħna huma element essenzjali tal-katina ta' obbligu ta' rendikont tal-UE. Dawn jintużaw biex jintalab rendikont mingħand dawk li huma responsabbli għall-implimentazzjoni tal-politiki u l-programmi tal-UE: il-Kummissjoni, l-istituzzjonijiet u l-korpi l-oħra tal-UE, u l-amministrazzjonijiet nazzjonali.

Fl-aħħar nett, permezz tal-ħidma tagħna, aħna nixtiequ ngħinu li-ċittadini tal-UE biex jifhemu b'mod aktar ċar kif l-UE u l-Istati Membri tagħha qed jiffaċċjaw l-isfidi attwali u tal-futur.

L-OUTPUT TAGĦNA

Aħna noħorġu:

- rapport annwali dwar il-baġit tal-UE, inkluża dikjarazzjoni ta' assigurazzjoni;
- rapporti annwali speċifiċi li jipprezentaw l-opinjonijiet tal-awditjar finanzjarju li noħorġu dwar kull aġenzija u korps tal-UE;
- rapport annwali dwar il-prestazzjoni fl-implimentazzjoni tal-baġit tal-UE;
- rapporti speċjali dwar suġġetti tal-awditjar magħżula, li jiġu ppubblikati matul is-sena, u li huma prinċipalment ir-riżultat ta' awditi tal-prestazzjoni;
- rapporti analitiċi – li huma analiżijiet deskrittivi u informattivi tal-oqsma ta' politika jew ta' ġestjoni tal-UE;
- opinjonijiet, li l-Parlament Ewropew u l-Kunsill Ewropew jużaw meta jkunu qed japprovaw liġijiet tal-UE u deċiżjonijiet oħra.

IL-QORTI EWROPEA TAL-AWDITURI

12, rue Alcide De Gasperi
1615 Luxembourg
LUXEMBOURG

Tel. +352 4398-1

Mistoqsijiet: eca.europa.eu/mt/Pages/ContactForm.aspx

Sit web: eca.europa.eu

Twitter: [@EUAuditors](https://twitter.com/EUAuditors)

Hafna informazzjoni addizzjonali dwar l-Unjoni Ewropea hija disponibbli fuq l-Internet. Jista' jsir aċċess għaliha permezz tas-server Europa (<http://europa.eu>).

DRITTJIET TAL-AWTUR

© L-Unjoni Ewropea, 2021.

Il-politika tal-Qorti Ewropea tal-Awdituri (QEA) dwar l-użu mill-ġdid hija implimentata bid-Deċiżjoni Nru 6-2019 tal-Qorti Ewropea tal-Awdituri dwar il-politika tad-data miftuħa u l-użu mill-ġdid ta' dokumenti.

Sakemm ma jkunx indikat mod ieħor (eż. f'avviżi individwali dwar id-drittijiet tal-awtur), il-kontenut tad-dokumenti tal-QEA, li huwa proprjetà tal-UE, huwa liċenzjat taħt il-liċenzja Creative Commons Attribution 4.0 International (CC BY 4.0). Dan ifisser li l-użu mill-ġdid huwa awtorizzat, dment li l-awturi jingħataw kreditu xieraq u li l-bidliet jiġu indikati. Il-per-suni li jużaw mill-ġdid dan il-kontenut ma jistgħux ibiddlu s-sinifikat jew il-messaġġ originali tad-dokumenti. Il-QEA ma għandhiex tkun responsabbli għal kwalunkwe konsegwenza relatata mal-użu mill-ġdid.

Inti meħtieġ tikseb drittijiet addizzjonali ċari jekk kontenut speċifiku juri individwi privati identifikabbli, pereżempju f'ritratti li jkun fihom il-membri tal-persunal tal-QEA, jew jekk ikun jinkludi xogħlijiet ta' parti terza. Fejn ikun inkiseb permess, tali permess għandu jikkancella l-permess ġenerali msemmi hawn fuq u għandu jindika b'mod ċar kwalunkwe restrizzjoni dwar l-użu.

Biex tuża jew tirriproduci kontenut li ma jkunx proprjetà tal-UE, inti jista' jkun li jkollok titlob il-permess direttament mingħand id-detenturi tad-drittijiet tal-awtur.

Softwer jew dokumenti li jkunu koperti mid-drittijiet ta' proprjetà industrijali, bħal privattivi, trademarks, disinji rreġistrati, logos u ismijiet, huma esklużi mill-politika tal-QEA dwar l-użu mill-ġdid u inti ma għandekx il-liċenzja biex tużahom.

Il-familja ta' Siti Web istituzzjonali tal-Unjoni Ewropea, fi hdn id-dominju europa.eu, tipprovdi links għal siti ta' partijiet terzi. Peress li dawn ma jaqgħux taħt il-kontroll tal-QEA, inti mhegġeġ biex teżamina l-politiki tagħhom dwar il-privatezza u d-drittijiet tal-awtur.

Użu tal-logo tal-Qorti Ewropea tal-Awdituri

Ma jistax isir użu mil-logo tal-Qorti Ewropea tal-Awdituri mingħajr ma jinkiseb il-kunsens tagħha minn qabel.

IL-QORTI EWROPEA TAL-AWDITURI
12, rue Alcide De Gasperi
1615 Luxembourg
LUXEMBOURG
eca-info@eca.europa.eu
eca.europa.eu



IL-QORTI
EWROPEA
TAL-AWDITURI



L-Uffiċċju tal-Pubblikazzjonijiet
tal-Unjoni Ewropea